

مولانا عنایت اللہ صاحب وائٹی

عرسوں کی شرعی حیثیت

عرس عام تقریب کی حیثیت سے۔

موجودہ مسلمانوں کے معاشری روم و آداب میں جو تقریبات منائی جا رہی ہیں ان میں بزرگان دین کے مزارات یا ان کے ناموں پر سالانہ عرس منانے کی تقریب کو سربراہیت ہونے کا فخر حاصل ہے۔ اس لیے مناسب ہے کہ اس پر بھی اجمالی نظر ڈالی جائے کیونکہ یہ تقریب بھی ایک معین دن اور تاریخ سے تعلق رکھتی ہے بلکہ ایک خاص تاریخ اور دن ہی اسی تقریب کی بنیاد ہے اور یہی بنیاد ہمارا موضوع بحث ہے۔ ادھر پھر اس تقریب کو عقیدت بلکہ خوش عقیدگی سے جس قدر تعلق ہے۔ شاید ہی کسی تقریب کو ہوگا۔

عرس کے لغوی معنی عرس عربی زبان کا لفظ ہے جس کے معنی لغت میں "شادی" کے ہیں۔ صرح میں عروس بالفتح کے معنی "دن و مرد تو خواستہ بیک دیگر را۔" مرد اور عورت کا نیا شادی شدہ جوڑا، اسی طرح اس لفظ کے مشتقات میں بھی شادی ہی کا مفہوم شامل ہے غرض عرس کے معنی شادی ہونے میں کوئی اختلاف نہیں۔

قابل غور سوال اب خود طلب سوال یہ ہے کہ جس طرح عرس کے معنی متفقہ طور

پر شادی ہے اسی طرح عرس کی تقریب کے لیے بھی بالاتفاق وہی دن، وہی تاریخ اور وہی بنیاد ہے جس دن کسی قابل ذکر ہستی یا جیسے قابل ذکر سمجھ لیا گیا ہو ان کی موت واقع ہوتی ہے موت کے دن اور پھر قابل ذکر شخصیت کی موت کے دن کو شادی کا دن قرار دے لینا یا قرار دینے

جاننا سال بہ سال اسے عین اسی حادثہ کے دن کی یاد کو عرس یعنی شادی کے نام سے یاد رکھنا اور اس یاد کو پورے اہتمام سے ہر سال پہلے سال سے بڑھ چڑھ کر تازہ کرتے ہیں۔ آخر اس تضاد کے کیا معنی ہیں؟ موت کو شادی قرار دینا تو یکسہ نہایت نام نہاد و کافر کے خصوصاً سیاہ رنگ کے نبوی کا نام مکھن خان رکھ دینا، تضحیک اور ستم ظریفی ہے۔ یا عقیدت کا اندھا فریب؟ موت کہاں اور شادی کہاں؟

موت کیا ہے؟ موت ایک ناگوار حقیقت ہے جس سے کسی انسان کو مفر نہیں اور انسان کیا کسی دوی حیات منتفص کو گوارا بھی نہیں انسان کی بے اختیار می کے یہ دو ایسے نشان ہیں۔ کہ اس کی ساری زندگی کی بے بسی کا روشن مرقع پیش کر دیتے ہیں۔ نہ اس کی پہلا اپنے بس میں ہے نہ موت، کسی نے کتنا درست کہا ہے۔

لائی حیات، آئے۔ قصائے چلی، چلے

اپنی خوشی نہ آئے، نہ اپنی غمشی چلے

قرآن کریم کی وضاحت موت کا ذکر قرآن کریم میں حسب موقع مختلف جلیتوں اور صورتوں میں پایا جاتا ہے۔ بہر حال اسے ایک ایسے یقینی حادثہ اور ناگزیر واقعہ کے معنوں میں یہاں لیا گیا ہے جو ہو کر رہتا ہے خواہ کوئی کتنا ہی اس سے بچنا چاہے۔ سورہ حجر کی آخری آیت میں رسول اکرم صلی اللہ علیہ وسلم کو مخاطب کر کے فرمایا گیا ہے۔

۱۔ واعد ربك حتى ياتيک اليقين اور اپنے پروردگار کی عبادت میں لگے رہو یہاں تک کہ تم کو امر یقینی (یعنی موت) پیش آئے۔

۲۔ کمزور ایمان والے لوگوں کی وہ کیفیت بیان فرماتے ہوئے جو حق کی حقانیت واضح ہو جانے کے باوجود حق کو قبول کرنے کی ناگواری کی صورت میں ایسے لوگوں پر طاری ہوتی ہے۔ قرآن کریم نے اس کیفیت کو موت کی سی انتہائی کراہت سے تشبیہ دی ہے۔

یجاد لوندک فی الحق بعد ما تبین کا نما یساقون الی الموت وھم ینظرون (الغالب - ۶)

وہ لوگ (حق بات کے) ظاہر ہونے کے بعد تنہا رہے ساتھ حق بات میں لگے جھگڑا کرتے (اور مارے ڈر کے پیچھے ہٹنے) گویا اُن کو (زبردستی) موت کی طرف دھکیلا جا رہا ہے اور وہ (موت کو) آنکھوں سے دیکھ رہے ہیں۔ کیا اس کیفیت کو عرس (شادی) کا نام دیا جاسکتا ہے؟

۳۔ موت کی ناگواری اور ہولن کی کی شدت کا اثر جو صرف مرنے والے پر ہی نہیں اس کے دوست احباب تیمار دار اور لواحقین پر بھی موت کو دیکھ کر مرتب ہوتا ہے سورہ قیامت میں قرآن کریم کی زبان صدق بیان میں سنئے۔

کلا اذا بلغت التراقی و قیل من راق و ظن انہ البراقی و التفت الساق بالساق و الی ربک

یومئذ المساق (سورہ قیامت - ۲)

سنو جی! جب (ہاں بدن بے کھج کر) گلے کی سنسلی تک آپہنچے گی اور (مرنے والے کے

تیمار دار، پھلا اٹھیں گے کہ دارے، کوئی جھاڑنے والا ہے؟ (تو اس کو آکر جھاڑے، اور اس اہلکار کو یقین ہو جائے گا کہ اب، یہ (دنیا سے) مفارقت رکا وقت) ہے اس ہیبت ناک منظر سے یہ اندازہ لگانا مشکل نہیں کہ موت کس قدر الم انگیز اور ہولناک حادثہ ہے جس سے مرنے والا ہی متاثر نہیں ہوتا بلکہ یہ منظر دیکھنے والا چلا اٹھتا ہے۔ کسی بزرگ یا عزیز کی موت سے ان کو عرس (شادی) کا دن منانے والے عقیدت مندو! اگر مرنے والے سے تمہیں کچھ بھی ہمدردی ہے اور اس کے دکھ کو دکھ محسوس کرتے ہو تو ایمان سے کہو کہ کیا اس کیفیت کو عرس شادی کا نام دیا جا سکتا ہے؟

موت احادیث کی روشنی میں - (۱) حضور اکرم صلی اللہ علیہ وسلم نے فرمایا ہے۔

... من مات فقد قامت قیامت۔ جو شخص مرتا ہے اس کے لیے قیامت قائم ہو جاتی ہے۔

اب مناظر قیامت کا تصور سامنے لاؤ اور اہمادہ کرو کہ ہر مرنے والا قیامت جس کے سامنے ہوگی موت کے وقت کس حالت میں ہوتا ہے قیامت کے مناظر کی تفصیلات سے سارا قرآن بالخصوص تیرہ سالہ مکی زندگی میں نازل ہونے والا قرآن کریم کا زیادہ تر حصہ اسی تفصیلات پر مشتمل ہے۔ ملاحظہ ہو۔

یا ایہا الناس اتقوا ربکم ج ان ذلۃ الساعۃ شی عظیمہ یوم تودنہا تذل کل مریضۃ عبا امرضعت وتضع کل ذات حمل حملہا وتوی الناس سکری وماھم بسکری ولکن عذاب اللہ شدید (الحجج - آیت ۱-۲)

ترجمہ:- لوگو! اپنے رب کے غضب سے بچو! حقیقت یہ ہے کہ قیامت کا زلزلہ بڑی ہولناک چیز ہے جس روز تم اسے دیکھو گے حال یہ ہوگا کہ ہر دودھ پلانے والی اپنے دودھ پیتے بچے سے غافل ہو جائے گی، ہر حاملہ کا حمل گر جائے گا۔ اور لوگ تم کو مدہوش نظر آئیں گے حالانکہ وہ نشے میں نہ ہوں گے۔ بلکہ اللہ کا عذاب ہی کچھ ایسا سخت ہوگا۔

سورۃ واقعہ میں فرمایا۔

اذا وقعت الواقعة۔ پس لوقعتم کاذبۃ۔ جب وہ ہونے والا واقعہ پیش آجائے گا تو کوئی اس کے وقوع کو جھٹلانے والا نہ ہوگا۔

۵ حضور اکرم صلی اللہ علیہ وسلم کی وفات پر صحابہ کرام رضی اللہ عنہم کی حالت

سیدہ فاطمہ الزہراء رضی اللہ عنہا نے اس حادثہ پر کہا۔

”پیارے باپ نے دعوت حق کو قبول فرمایا اور فرویں بریں میں نزول فرمایا۔“

خبر وفات سے صحابہ رضی اللہ عنہ اس قدر سراسیمہ، حیران اور دیوانہ و سرگرداں تھے کہ کبہ کوئی ششدر ہو کر جہاں بھاڑیں رہ گیا۔

عمر فاروق رضی اللہ عنہ کو یقین ہی نہ آیا تھا کہ اللہ کے رسول نے ارتحال فرمایا۔

ابوبکر صدیق رضی اللہ عنہ گھر میں گئے جنم اظہر دیکھا۔ منہ سے منہ لگایا، پیشانی کو بوسہ دیا، آنسو بہائے پھر زبان سے کہا۔ "میرے ماں باپ حضور صلی اللہ علیہ وسلم پر قربان واللہ اللہ تعالیٰ آپ (صلی اللہ علیہ وسلم) پر دو موتیں وارد نہ کرے گا۔ یہی ایک موت تھی جو آپ پر لکھی ہوئی تھی۔" پھر مسجد میں آئے وفات کے اعلان کا خطبہ پڑھا۔ حمد و صلوة کے بعد کہا۔

"واضح ہو کہ جو کوئی شخص تم میں سے محمد صلی اللہ علیہ وسلم کی عبادت کرتا تھا، وہ تو رحلت فرما گئے اور جو کوئی اللہ کی عبادت کرتا تھا۔ تو بے شک اللہ تعالیٰ تو زندہ ہے اسے موت نہیں۔ اللہ نے خود فرمایا ہے۔ محمد صلی اللہ علیہ وسلم تو ایک رسول ہے۔ اس سے پہلے بھی رسول ہو چکے اور اگر وہ مر گیا یا شہید ہو گیا تم اٹے پاؤں پھر جاؤ گے؟ ہاں جو کوئی ایسا کرے گا تو اللہ تعالیٰ کا کچھ نہ بگاڑ سکے گا۔ اور اللہ تعالیٰ تو شکر گزاروں کو اچھا بدلہ دینے والا ہے"

نبی کریم صلی اللہ علیہ وسلم کو غسل دیتے ہوئے۔ علی المرتضیٰ رضی اللہ عنہ یہ کہہ رہے تھے۔

"میرے ماں باپ آپ پر قربان! آپ کی موت سے وہ چیز جاتی رہی جو کسی دوسرے کی

موت سے نہ گئی تھی۔ نبوت اور غیب کی خبروں اور وحی آسمانی کا انقطاع ہو گیا۔ آپ کی موت خاص صدمہ عظیم ہے کہ اب سب معصیتوں سے دل سرد ہو گیا۔ اور یہ ایسا عام حادثہ ہے کہ سب لوگ اس میں یکساں ہیں۔ اگر آپ نے صبر کا حکم نہ دیا ہوتا اور آہ و زاری سے منع نہ فرمایا ہوتا تو ہم آنسوؤں کو آپ پر بہا دیتے۔ پھر بھی یہ درد لا علاج اور یہ زخم لا زوال ہی ہوتا۔ اور ہماری حالت بھی اس مصیبت کے مقابلہ میں کمزور ہوتی۔ اس مصیبت کا علاج ہی نہیں اور یہ غم تو جانے والا ہی نہیں۔ میرے والدین حضور صلی اللہ علیہ وسلم پر نثار پروردگار کے ہاں ہمارا ذکر فرمانا اور ہم کو اپنے دل سے بھول نہ جانا۔"

کوئی شریف النفس انسان صحابہ کرام رضی اللہ عنہم کی جاننا نثار و مقدس ہستیوں کے اس درد الم کو شادی (مرس) کا نام دے سکتا ہے؟ لیکن آپ کے نگاہاؤں قدس نے یوم وفات کے سوموار کو فرشتوں کو دیا اور یوم ولادت کے سوموار کو عید کا دن قرار دے کر عید میلاد کے جشن منانے شروع کر دیئے۔ یاد رہے یہ جشن سب سے پہلے مسلمانوں میں ملک شاہ سلجوقی نے ۴۸۵ھ میں بغداد میں منایا ہے

یہ دنیا کے بادشاہوں کا سیاسی ہوش تو ہو سکتا ہے لیکن قرآن و سنت سے اس کی کوئی نسبت نہیں۔

حافظہ سرافحہ اذ انکسبت الی صراط سجادہ ویشی الجبال بسا ککانت حیثا منبٹھا والافقہ (۱۰۱)

وہ تہ وبالا کر دینے والی آفت ہوگی زمین اس وقت ایک بارگی بل ڈالی

جائے گی اور پہاڑ اس طرح بیزہ کر دیئے جائیں گے کہ پہاڑ گندہ بن کر رہ جائیں گے۔

پھر فرمایا۔

یوم یفر المرء من اخیہ واممہ وابیہ وصاحبہ وبنیہ وکل ہمدی منہم یوم یفشدان یغنیہ (۱۰۲)

اس روز آدمی اپنے بھائی اور اپنے ماں اور اپنے باپ اور اپنی بیوی اور اپنی اولاد سے بھاگے گا۔ ان میں سے ہر شخص پر اس دن ایسا وقت آ پڑے گا کہ اسے اپنے ہوا کسی کا ہوش نہ ہو۔

حدیث کی رو سے ہر گھر کے والے کے سامنے قیامت کے مناظر آجاتے ہیں۔ اور ان منظر کی منظر کشی قرآن کریم نے اس تفصیل سے کی ہے کہ ہونہ کی، اضطراب و بے خودی اور ہشت انگیز

ملکوں کی پہلو باقی نہیں رہ گیا۔ خونخوار تین مقامات سے کچھ متعلق پیش کئے گئے ہیں۔ فرصت اور قیامت ہو تو قرآن کریم کا مطالعہ کرو۔ اندازہ ہو جائے گا۔ کہ موت واقعی کس قدر ہلرم اللہ استاتوں

زیبا کرنے والا، حادثہ ہے اور اس حادثہ سے دوچار ہونے والا ضعیف الانیان انسان اس وقت کس حالت میں ہوتا ہے۔ اگر اس کی فطرت کا ایک فیصدی نہیں ہر اندیں صحت کا احساس بھی ہے کہ اس کے عزیزوں، محو ادوں، متوسلین اور متعبدات منقلب یا کم از کم دوستوں اور واقف آشناؤں کو ہر تلوہ اس کی موت کے ان، وقت اور تاریخ کو شادی امیں، کا نام کہتے دے گئے ہیں؟

۲۔ حفصہ اکرم صلی اللہ علیہ وسلم کے فرزند ابراہیم علیہ السلام شیر خوارگی کی عمر میں دنیا سے رحلت ہوئے۔ بچے کے آخری سانس ہیں۔ موت کی آنکھیاں آرہی ہیں۔ اور مصوم ہوان والا مشفق رحمت

ووعالم صلی اللہ علیہ وسلم کی گودی میں ہے۔ حفصہ صلی اللہ علیہ وسلم کی ہمدردی جانیں شا کر نیلے صبا کی ایک جماعت یہ دردناک منظر دیکھ رہی ہے۔ حفصہ مجتہم صبر و رضا خدا کے حکم کو سنا دی دنیا

سے پھہر کر رضا و تسلیم قبول کرنے والی واقعہ شخصیت کی آنکھوں میں آنسو بہہ رہے ہیں اور دل نہ بکھڑ

پہ یہ الفاظ ہیں۔

انی یفقد حقن یا ابراہیم لعمروہ۔ اسے ابراہیم علیہ السلام تیرا بھائی کے صدر سے سخت

مغموم ہوں۔

ایک صحابی عرض کرتا ہے حفصہ صلی اللہ علیہ وسلم! آپ تو دوسرے سے منع فرماتے ہیں کہ آپ کی

علیہ وسلم جواب دیتے ہیں۔

القلب یحزن والعیین تدفع۔ دل غم کا احساس کرتا ہے اور آنکھیں آنسو بہاتی ہیں (یہ فطرت کا عمل ہے)۔ البتہ میں جزع قزع سے آپ بھی منع کرتا ہوں۔

غور کرو کہ حضور صلی اللہ علیہ وسلم سے بڑھ کر خدا کی رضا پر صبر کرنے والا کون ہو سکتا ہے؟ لیکن موت کا حادثہ حضور کے دل کو بھی متاثر کرتا ہے۔ یہاں تک کہ آنسو بہہ نکلتے ہیں۔ اور زبان حقیقت ترجمانِ ہدائی کے غم کا اظہار کرتی ہے۔

انصاف سے کہو ان لوگوں کو کس کھاتے میں شمار اور درج کیا جائے۔ جو موت اور موت کے دن کو شادی اُعرس، کا دن قرار دیتے ہیں؟ اور اس جراثیم بے ہاکاں پر فخر کرتے ہیں؟

۳۔ ایک جنازہ کو سامنے سے آتا دیکھ کر حضور اکرم صلی اللہ علیہ وسلم کھڑے ہو گئے۔ ایک صیابی عرض کرتا ہے حضور! یہ تو فلاں یہودی کا جنازہ ہے۔ آپ صلی اللہ علیہ وسلم نے فرمایا میں تعظیماً کھڑا نہیں ہوا موت کے و ہشتناک تصور کا اثر ہے۔

جو تصور سرورِ انبیاء جیسی کوہ وقار شخصیت کے دل کو ہلا دیتا ہے۔ اسے شادی "عرس" کا دن قرار دینے والے مدعیانِ اسلام کے متعلق کیا رائے قائم کی جائے!

۴۔ جناب رسالت مآب صلی اللہ علیہ وسلم کی حالت یہ ہے کہ بائیں ہاتھ آپ اپنے آخری وقت میں الہد بالوفیق الاعلیٰ، رفیقِ اعلیٰ یعنی خدا سے ملنے کی آرزو فرما رہے ہیں۔ چہرہ مبارک کبھی زرد پڑ جاتا ہے اور کبھی سُرخ پانی کا باسن پاس پڑا ہے۔ اس میں ہاتھ ڈبو ڈبو چہرہ انور کو تر فرمائے جاتے ہیں۔ اور زبانِ پاک پر یہ الفاظ ہیں۔ ان مہوت سکواتِ دموت کے لیے پیویشاں ہیں۔

۵۔ زندگی میں ایسے بے شمار واقعات دیکھے ہیں اور دیکھنے پڑے ہیں جن میں اپنے عزیزوں، بزرگوں اور دوستوں کو انتہائی بے بسی کے عالم میں بعدِ ناگواری اپنے سامنے ہمیشہ کے لیے دنیا سے رخصت ہوتے اور داغِ جدائی دیتے دیکھا ہے۔

مجھے ۱۹ اپریل ۱۹۸۴ء کا وہ دن، تاریخ اور وقت نہیں بھولتا اور وہ منظر آج اسی طرح نظروں کے سامنے ہے میرا جھوٹا بھائی عبدالواحد عینِ عالم شباب میں طاعون کے موزی مرض میں مبتلا ہوا۔ آخری وقت آگیا اس کا سر گودی میں لے رکھا تھا گھر کے افراد اور دوست احباب بالیوس لگا ہوں سے دیکھ رہے تھے۔ مرنے والے نے بھی زندگی سے مایوس ہو کر میری طرف دیکھا اور آخری امید کے سہارے پر زبان سے یہ الفاظ نکلے کہ "بھائی جی مجھے پکڑ لو!" میں اس کے جواب میں کیا کہہ سکتا تھا۔ بے بسی میں ڈوبے ہوئے الفاظ میں جواب دیا۔ "عزیر میں نے پکڑ تو رکھا ہے"

لیکن بے بس ہوں اس کے بعد عزیز مرحوم نے اصل امید گاہ کی طرف توجہ دی کلمہ شہادت پڑھا اور ہاں جان آفریں کے سپرد کر دی۔

کون نگ دل ایسے دل دوز واقعات کو شادی (عرس) کی تقریب کا نام دے سکتا ہے؟
موت کی عام وہشت :- موت کی عام وہشت کا احساس ہر متنفس کی فطرت میں شامل ہے۔ اسی طرح انسان جو غلامہ کائنات ہے۔ ذی عقل ہے اس کے ظاہری اور باطنی حواس اس احساس سے کس طرح غیر متاثر رہ سکتے ہیں۔ اگر زندگی ہر جاندار کو عزیز ہے تو اس سے بڑھ کر موت کی کراہت اور ناگواری کا اور کیا ثبوت ہو سکتا ہے؟ یہی ایک وجدانی شہادت اس حقیقت اور نفس الامری حقیقت پر شاید کافی ہے۔

دوسرا نسخ :- ان بدیہی حقائق کے باوجود جو قرآن، حدیث، تاریخی واقعات، آثار صحابہ اور خود انسان کے فطری اور وجدانی شواہد سے ثابت ہیں۔ ہمارے موجودہ معاشرے میں "عرس" ایک ایسی متداول، مشہور، پیر وچ اور عام مشہود تقریب پائی جاتی ہے کہ کوئی چھوٹی سے چھوٹی آبادی اور کوئی قبرستان بلکہ کوئی لگاہ میں آ جانے والی پختہ تعمیر شدہ قبر ایسی نہ ہوگی جس پر عرس کی تقریب انجام نہ پائی ہو یہاں تک کہ اگر یہ کہا جائے کہ کسی قبر کو پختہ تعمیر ہی اس غرض سے کیا جاتا ہے۔ اسے سالانہ عرس کا اڈہ بنایا جائے۔ تو بے جا نہ ہوگا۔

ان تصریحات کی موجودگی میں کہ حضور اکرم صلی اللہ علیہ وسلم اپنی زندگی کے آخری لمحوں میں جو دعا بارگاہ ایزدی میں پیش کرتے ہیں۔ اس کے الفاظ ایسے واضح ہیں جن الفاظ کے کوئی دوسرے معنی لینا ممکن ہی نہیں۔ آپ صلی اللہ علیہ وسلم فرماتے ہیں۔

اللهم لا تجعل قبوی عیداً - اے اللہ میری قبر کو سال بسال مید (عرس) منانے کا مقام نہ بنانا۔
 یہ سوال پیدا ہوتا ہے کہ آخر یہ رسم کہاں سے آئی؟ اور موت کے حادثے کو شادی (عرس) کا نام بالکل متضاد معنوں میں کیوں دے دیا گیا ہے؟ اور مسلمان معاشرے میں اس کثرت سے یہ رواج کیوں چل لکھا ہے؟ اس رواج کے محرکات، موجبات اور اسباب کیا ہیں۔ جن اسباب نے مسلمان کو ہر حقیقت فراموش کرادی ہے؟

حقیقت حال جس طرح کسی بوتل یا گلاس کو بالکل الرط، دینے اور اس میں موجود شے کو پورا پورا گرا دینے کے باوجود اس شے کی لاگ لپٹ کے اثرات اور بوتل اور گلاس میں موجود رہتے ہیں بالکل اسی طرح ہندوستان میں اسلام قبول کرنے والے ہندوؤں نے قبول اسلام

کے وقت پہلے مذہب کو ترک کرنے کا کھلا اقرار تو کیا لیکن سابق رسوم و عادات اور الف عادات کو جو زندگی میں شامل تھے اور روزمرہ کے معمولات بنے ہوئے تھے ان کے ترک کرنے اور ماحول سے یک سرخیور ہو کر اسلامی ضابطہ حیات کے تحت بالکل ایک نئی زندگی اختیار کرنے کے لیے ان نو مسلموں کو پورا موقع نہیں ملا۔

اسلام کسی قوم کسی خاندان، کسی خاص نسل یا کسی خاص ملک کے باشندوں کا نام نہیں بلکہ جس جس قوم جس جس خاندان، جس جس نسل اور جس جس ملک کے باشندوں میں سے جس جس فرد نے اسلام قبول کر لیا اور اسلام کے عام اصول کا کار بند ہو گیا، وہ مسلمان سمجھا گیا۔ چنانچہ مسلمانوں میں بعض مسائل کے اختلاف کی ایک وجہ یہ بھی ہے کہ یہودیوں سے جو مسلمان ہو وہ یہودیت کے معتقدات کا کچھ نہ کچھ اثر اپنے ساتھ لایا۔ لہذا میں خدا کے بحکم کے تصور

نمایاں تھے۔ اسلام میں اہل ظواہر کا مسلک اسی اثر کا نتیجہ ہے۔ اس طرح مسیحیت کی ساری بنیاد روح اللہ پر ایمان لانا تھا۔ اس لیے ان میں اکثر مسائل کا تصور محض روحانیت پر مبنی تھا۔ اسلام میں اگر بھی یہ اثر غالب رہا اور بعض حقائق کے وجود کو صرف روحانی حیثیت ہی سے تسلیم کیا اور یکے رکھا۔ حالانکہ اس وقت ان کی تربیت اور تہذیب کا کافی اہتمام تھا۔ پھر

بھی سابق زندگی کے اثرات کسی نہ کسی رنگ میں کم و بیش دکھائی دیے اور دکھائی دے رہے ہیں۔

لیکن ہندوستان کا معاملہ اس سلسلہ میں اور بھی نازک تھا۔ یہاں ہزار سال سے زیادہ عرصہ

مسلمانوں کی حکومت قائم رہنے کے باوجود کوئی مستقل علمی ادارہ، کوئی یونیورسٹی اور کوئی تربیت گاہ

ایسی کسی حکمران نے قائم نہیں کی جہاں نو مسلموں کو تہذیب و تمدن، معاشی اور معاشرتی حیثیت سے

بھی پورا پورا مسلمان بننے کا موقع ملتا۔ بلکہ اس کے برعکس اگر مستقل حکومت کرنے کا موقع ملا

تو اس نے اپنی سیاسی مصلحتوں کے تحت اپنے باپ ہمایوں کی ناکامیوں کا مداوا اسی صورت

میں سمجھا کہ ہندو راجپوتوں کی دلجوئی اور اجمالت کی جائے۔ اور انہیں اپنا ہمنوا بنا کر اپنی حکومت

کو مضبوط اور اپنے اجنبی اقتدار کو ہندو کی نگاہوں میں مقبول بنانے کی کوشش کی چلائے۔ اس

نے ذبیحہ گاؤ کو حکماً بند کرایا۔ ہندو رسوم و عادات کی مخالفت تو ہر ایک طرف اٹا خود ان

نے کو پودے اہتمام سے ادا کرنے کی کوشش کی، مسجد کرایا، اکھڑ بندھائی، ریوائی کی دیپ پالا

کا اہتمام کیا۔ دسہرہ ہولی غرض ہر تہوار منایا یہاں تک کہ خود بھی ہندو راجپوت عورت سے شادی

کی اور ہندو کو اس تہذیب کے ایک ایک رکن سے ملنے کے لیے ہندوؤں سے رشتہ یار شادی

کے وقت اس کی ڈولی کے ہانس کو خود کندھا دیا۔ اور اسی پر بس نہیں ان ہندو رانیوں کے لیے تھا مملات میں مندر تعمیر کرائے جن میں وہ اپنے طریقہ پر اپنے بتوں کی پرستش کرتی تھیں۔ اس میں شک نہیں ابوالفتح شیراز۔ . . جیسے علمائے حق بھی موجود تھے۔ لیکن ملا مبارک کے دو بیٹے ابوالفضل اور فیضی بلا کے ذہین علماء ابھی اکبر کو مل گئے۔ جنہوں نے صلح کی کی روح کا حامل دین الہی اکبر کے نام پر رائج کرایا۔ اور اکبر کو اکبر ہی نہیں "اللہ اکبر" بنا دیا۔ ظاہر ہے ایسے حالات میں ہندوؤں کے رسوم و رواجات، ہندو تہذیب اور ہندو طرز معاشرت اسلامی تہذیب میں تبدیل ہونے کے بجائے مسلمان حکومت کے زیر سایہ اور مضبوط ہو گئی اور ہوتی گئی۔

ہندو تہذیب و معاشرت اب ہندو تہذیب اور طرز معاشرت کے بنیادی اصول پر غور فرمائیے !

ہندوؤں کے مقنن اعلیٰ متون نے اپنے سمرتی کے چوتھے ادھائے باب، کے شروع میں گزشتہ آشرم (معاشرتی قواعد) بیان کرتے ہوئے وضاحت کی ہے کہ پیدائش سے لے کر تین سال تک انسان دو یا آشرم میں علم پڑھنے پڑھانے میں مصروف رہے اور پھر تیس سال سے لے کر ساٹھ سال تک گریہ آشرم کا زمانہ ہے۔ اس میں صحیح علم کے مطابق معاشرتی زندگی بسر کرے بیوی بچوں کی پرورش اور نگہداشت معاش کے ذرائع کھیتی، پیار، کسپ، ہنر، تجارت وغیرہ کے امور کو انجام دے۔ اور پھر ساٹھ سال سے لے باقی زندگی کا تمام حصہ برہم چریہ طریقہ پر گزارے۔ یعنی تارک الدینا ہو کر جنگل میں چلا جائے جوگ لے لے اور جائیداد، اندوختہ و فروختہ سب اولاد کے حوالہ کرے کسی چیز سے کوئی تعلق نہ رہے۔

چنانچہ اس زندگی میں اس کی حالت یہ ہوگی کہ کپڑے اتار دے گا اور صرف ایک لنگوٹ کس لے گا لٹیں رکھ لے گا۔ اور بدن پر راکھ مل لے گا۔ اور در بدر مانگ کر کھائے گا۔

ظاہر ہے کہ ایسی زندگی اجتماعی حیثیت سے سارے معاشرے پر ایک بے جا بوجھ بننے اور انسانی اخلاق کا مجرم بن جانے کے علاوہ اپنی اولاد، خویش اقربا اور دوست احباب کے لیے کس قدر باعث ننگ اور موجب طعن ہو سکتی ہے اور ہوتی ہے۔

اور اگر کوئی ساٹھ سال ہندو دیدوں کی اس مذہبی ہدایت کو نظر انداز کر کے اپنی یہ زندگی گھر میں میں رہ کر گزارنا چاہتا ہے تو مذہب کی نگاہ میں بے وقار ہو جانے کے ساتھ ہندو رواج کے مطابق

جس میں عورتیں اپنے خسر سے پردہ کرتی ہیں ایسا وجود گھر کے لوگوں کے لیے ایک مصیبت بن جاتا ہے۔ کچھ بڑھاپے کی وجہ سے بے کار وجود ہوتا ہے۔ اور کچھ پردے کے ٹکلف کی بنا پر اس کا گھر میں آنا جانا اور بڑھاپے کی کمزوری سے بقول پیری دہزار عیب، کئی قسم کی بیماریاں لے کر گھر والوں کے لیے ایک متقل غلاب کی شکل اختیار کر لیتا ہے۔ ایک بوڑھے کا یہ بے کار وجود ایسا قابل نفرت ہو جاتا ہے جسے نہ چھوڑے بنتی ہے نہ اہل خانہ کے لیے قابل برداشت ہو سکتا ہے یہ سانپ کے منہ میں چھپچھپھند رہ کر رہ جاتا ہے۔ دیہی زندگی کے کسی واقف اور سچے سچے گھر کی ان عورتوں کی ذہنی جو اس بوڑھے سے پردہ کرنے کے لیے بھی رسماً مجبور ہیں تو جہاں کرتے ہوئے کیسے جامع الفاظ کہے ہیں۔ جن میں نفرت اور حقارت کی یہ حقیقت پھوٹ پھوٹ کر لگا ہوں کے سامنے آتی ہے۔ کہا ہے۔

”باپو گل ٹٹی بٹھ دیو دہڑھے وڑوا کھڑک نہیں کر دا۔“

”اس بوڑھے کے گلے میں کوئی ”ٹٹی“ (بڑا گھنٹہ) ہی باندھ دینا چاہیے، کیونکہ یہ گھر کی چار دیواری (آنگن) میں داخل ہوتے وقت کوئی ایسی آواز نہیں دیتا جس سے کم از کم اس کے اندر آنے کی اطلاع ہی ہو جائے۔“

یہی وجہ ہے کہ اس حیثیت کا کوئی سن رسیدہ بوڑھا ہندوؤں میں مرتا ہے تو یہ لوگ خوشی مناتے ہیں، اس کی ارحمتی پردے سے پیسے، جھوپارے، پٹاشے اور مٹھائیاں کھاد کرتے ہیں۔ اس کی موت کے صرف اسی ایک دن کو ہی شادی کا دن نہیں مناتے بلکہ اس تہذیب کو سال بسال برسی کے نام خوشی اور شادی کا دن مناتے رہتے ہیں جس میں رنگ رنگ کی تھلیں قائم ہوتی ہیں۔ عورتوں مردوں کے مشترک اجتماع ہوتے ہیں۔ کھانے تقیم ہوتے ہیں وغیرہ وغیرہ اور اس تقریب کو ایک دوسرے سے بڑھ چٹھ مناتے اور بہ رونق بنانے میں فخر محسوس کیا جاتا ہے اور بڑوں کی عزت کا نشان بکھا جاتا ہے۔ موت کے دن کو بالخصوص بوڑھوں اور معمر آدمیوں کی موت کے دن کو شادی کا دن منانے کی اصل وجوہات یہ ہیں۔ یہ ہندوؤں کی رسم ہے مسلمانوں کی نہیں۔ البتہ مسلمانوں یا تو مسلمانوں نے جہاں اور بے شمار رسوم و عادات اور زندگی طور طریقے ہندوؤں سے لیے ہی نہیں بلکہ اپنے آباؤ اجداد کے طریقے چھوڑے ہی نہیں بلکہ یہ رسم بھی مسلمانوں میں آگئی۔ البتہ کہیں کہیں کچھ نام تبدیل کرنے کا ٹکلف ضرور کیا ہے۔ مثلاً اسی تقریب کو برسی کے بجائے عرس اور عرس مبارک، عرس شریف وغیرہ کے نام دے دیئے۔ اور تمام بوڑھوں کی جگہ بزرگان دین کو رکھ لیا، ورنہ موت کیا اور شادی

کیا؟ یہ تو مسلم اسلام قبول کر کے بھی اسلامی تہذیب و تمدن اور معیشت و معاشرت کے اصولوں سے غافل اور بدستور بے خبر رہے ہیں۔ جیسا کہ گزشتہ سطروں میں اشارہ کیا گیا ہے۔

ہیں خواب میں ابھی وہ جو جاگے ہیں خواب میں

ایک گناہ دوسرے گناہ کا سبب بنتا رہتا ہے اور انسان اس پر اصرار اور فخر کر کے گناہ کی برائی کو اٹا خوبی ثابت کرنے کی کوشش کرتا رہتا ہے، اسی طرح ایک کا خوب خوب، اور خوب یا خوب بن جاتا ہے۔

موت، شادی ہندوؤں میں بیوہ کی شادی بدترین جرم اور سوسائٹی میں

باعثِ صدنگ فعل سمجھا جاتا ہے۔ بیوہ خواہ جوان عورت ہی کیوں نہ ہو وہ دوسری شادی نہیں کر سکتی اور وہ مجبور ہے کہ سسرال ہی میں رہے اور ساری عمر متوفی خاوند کے بڑے بھائی "بھیم" یا چھوٹے بھائی دیور کی غلامی میں بسر کرے۔ کسی شہد (مبارک) کام میں شامل نہ ہونا زیب و زینت سے ہمیز کرے وغیرہ یہی وجہ ہے کہ کئی ہندو عورتیں اس ذلیل حالت میں ساری زندگی بسر کرنے کے مقابلہ میں موت کو ترجیح دیتی رہی ہیں۔ اور مردہ پتی (خاوند) کے ساتھ ہی چتا میں جھلاگ لگا کر خودکشی کر کے جل مرقی رہی ہیں جسے ہندوؤں میں "ستی" کی رسم کہتے ہیں اور اس انتہائی ظلم کا ذکر فرسے کر کے ناخوب کو خوب بنانے کی سعی نامسود کرتے رہے ہیں۔ اسے انگریز دور حکومت میں قانونی جرم قرار دیا گیا اور رفتہ رفتہ یہ بد رسم ختم ہو گئی۔ فطری جذبات پر نادر جب پابندی لگایا بدترین جرم تھا۔ اسے اختیار کر لینے کے بعد اس پر اصرار کیا اور اس کے برے نتائج پر فخر کر کے جرم کو عزت کا نشان جانے کی کوشش کی۔

جو قومیں خدا کے قانونِ فطرت سے محروم اور بے نصیب ہو کر خود ساختہ اصولی زندگی پر عمل کرتی ہیں وہ صریح ظلم پر فخر بھی کر سکتی ہیں اور موت کو شادی کا نام دینے پر بھی مجبور ہو جاتی ہیں۔ کیونکہ ایک گناہ دوسرے گناہ ہی کو جنم دیتا ہے۔

جہاں نہتی کی رسم میں فطری جذبات پر ناواقف پابندی نے صریح ظلم کو فخر و مباہات کا نشان بنا دیا وہاں کسی تنگ خاندان بوڑھے کی موت کو خوشی اور شادی کا دن قرار دے لینا کیا بچھا۔ یہ ہے اصل حقیقتِ موت کے ان کو شادی یا بالفاظِ دیگر عرس کا دن منانے کی۔

۲۔ ان عرسوں اور میلوں کی تاریخیں اکثر ہندی سن و سال کے بکری سمت کے مطابق چل رہی ہیں جو مسلمانوں کے ہجری سن و سال اور قمری حساب سے بالکل مختلف ہیں۔ ہندی شمسی تقویم کے

مطابق منائی جانے والی یہ تقریبیں رمضان کے احترام، ایام اللہ یعنی ایام تشریق اور حج کے مناسک، عیدین اور یوم عاشورہ کے ادب و وظائف کو پامال کرتی چلی جاتی ہیں۔ آخر انہیں اسلامی تقریبات کا نام کس طرح دیا جاسکتا ہے؟ اور اسلامی تمدن و معاشرت کا آئینہ دار کیونکر اور کس عقل و شعور کے تحت سمجھا جاسکتا ہے!

۳۔ اس حقیقت کو ذہن نشین کر لینے کے بعد کہ عرس کی رسم طالع ہندو اور رسم ہے جو برسی کا نام عرس بدل کر مسلمانوں میں رائج ہو چکی ہے۔ اور اس کے تحت موت اور بالخصوص بوڑھوں کی موت اور اس سے آگے بڑھ کر بزرگوں کی موت کے دن کو شادی (عرس) کا دن قرار دے لیا گیا ہے اس کے مقابلہ میں بوڑھے ماں باپ کی عزت و احترام کی تاکید جو قرآن کریم نے مسلمانوں کو کی ہے اس پر غور کرنا چاہیے تاکہ معلوم ہو جائے کہ ایک مسلمان کے لیے کوئی گنجائش ہے کہ وہ اپنے ان بزرگوں کی خدمت سے تنگ آجائے یا ان کی ایسی حالت ہو سکتی ہے کہ ان کی زندگی کے مقابلہ میں ان کے متعلقین ہی ان کی موت کو ان کی زندگی پر ترجیح دینے پر مجبور ہوں اور ان کی موت کے دن کو شادی کا دن بنالیں۔



وی۔ پی۔ آر ہے

ترجمان الحدیث کے جن معاونین کرام کا سالانہ چندہ ختم ہو چکا ہے انہیں اطلاع دینے کے بعد ہرچہ ہندویہ پی بھیجا جا رہا ہے۔ جس کا وصول کرنا ان کا جماعتی اور اخلاقی فریضہ ہے۔